

20229104903092222

मोटार वाहन विभागासाठी नवीन वाहने खरेदी  
करण्यास प्रशासकीय मान्यता देणेबाबत

महाराष्ट्र शासन

गृह विभाग

शासन निर्णय क्रमांक एमव्हीडी १२१२/प्र.क्र.११४/परिवहन-४

जागतिक व्यापार केंद्र, सेंटर-१, ३० वा मजला, कफ परेड, मुंबई ४०० ००५

दिनांक : २२ ऑगस्ट, २०१२

- वाचा :- १) शासन निर्णय वित्त विभाग क्र.वाहन १०११/प्र.क्र.५८/११/विनियम, दि.१७.३.२०१२  
२) शासन निर्णय वित्त विभाग क्र.वाहन २०१०/प्र.क्र.५०/१०/विनियम, दि.१४.६.२०१२  
३) परिवहन आयुक्त कार्यालयाचे पत्र क्र.प.आ./२०१२/का.१०/नवीन वाहने/जा.क्र.३५६४,  
दि.१३.३.२०१२

**प्रस्तावना :-** मोटार वाहन अधिनियम, १९८८ केंद्रीय मोटार वाहन नियम, १९८९ व मुंबई मोटार वाहन कर अधिनियम, १९५८ मधील तरतुदींची अंमलबजावणी कठोरपणे करता यावी तसेच अवैध वाहतुकीस निबंध बसण्याच्या हेतूने राज्यातील परिवहन आयुक्त कार्यालय, विविध प्रादेशिक / उप प्रादेशिक परिवहन कार्यालये, सीमा तपासणी नाके व अधिकारी यांना वाहने पुरविण्यात आली आहेत. प्रत्येक कार्यालयाच्या तपासणी पथकांना जास्तीत जास्त महसूल वसूल करण्याचे उद्दिष्ट नेमून दिलेले असते. सदर उद्दिष्ट पूर्ण करण्याचे काम प्रत्येक कार्यालयामार्फत कसोशीने पार पाडले जाते. याबाबत परिवहन आयुक्त कार्यालयामार्फत उद्दिष्टपूर्तीबाबत पाठपुरावा केला जातो. शासनाने दिलेले महसूल वसूलीच्या उद्दिष्ट पूर्ततेकरिता शासकीय वाहनांचा सतत वापर होत असल्याने काही वर्षांनंतर वाहने जुनी होऊन नादुरुस्त होतात व त्यावर मोठ्या प्रमाणावर दुरुस्ती खर्च करावा लागतो. तर काही वाहनांच्याबाबतीत दुरुस्ती खर्च अवाजवी होत असल्यामुळे अशी १० वर्षांपेक्षा जुनी २६ वाहने परिवहन आयुक्त कार्यालय व प्रादेशिक/उप प्रादेशिक परिवहन कार्यालये यांनी वित्तीय नियम, १९७८, भाग-१, उप विभाग-२, अनु.क्र.१९-क, नियम ६९ अंतर्गत तरतुदीनुसार निलेखित केली आहेत. सदर निलेखित केलेल्या २६ वाहनांच्या बदली नवीन २६ वाहने खरेदी करण्यास मान्यता देण्याचा प्रस्ताव शासनाच्या विचाराधीन होता.

**शासन निर्णय :-** मोटार वाहन विभागास मोटार वाहन कायद्याची अंमलबजावणी प्रभावीपणे करण्यासाठी तसेच शासनाच्या महसूल उद्दिष्ट पूर्ततेकरिता परिवहन कार्यालयांच्या २६ निलेखित केलेल्या वाहनांच्या ७० टक्के म्हणजेच १८ नवीन वाहने खरेदी करण्यास, पुढे नमूद केलेल्या अटी व शर्तीच्या अधीन राहून, या शासन निर्णयान्वये प्रशासकीय मान्यता देण्यात येत आहे.


- १) मोटार वाहन विभागाने वाहनांचा अद्याप आढावा घेतला नसल्यामुळे वाहन आढावा, राज्यस्तरीय वाहन आढावा समितीच्या मान्यतेस्तव सादर केलेला नाही. यास्तव, निर्लेखित वाहनांच्या ऐवजी नवीन वाहनांच्या खरेदीबाबतची प्रक्रिया सुलभ होण्याच्या दृष्टीकोनातून, शासन निर्णय वित्त विभाग क्र.वाहन १०११/प्र.क्र.५८/११/विनियम, दि.२७.३.२०१२ व शासन निर्णय वित्त विभाग क्र.वाहन २०१०/प्र.क्र.५०/१०/विनियम, दि.१४.६.२०१२ या शासन निर्णयाच्या दिनांकापासून ६ महिन्यांकरिता राज्यस्तरीय वाहन आढावा समितीच्या मान्यतेशिवाय, त्यांच्या अधिपत्याखालील खुदद तसेच क्षेत्रिय कार्यालयांच्या निर्लेखित वाहनांच्या एकूण संख्येच्या ७० टक्के मर्यादेपर्यंत नवीन वाहने खरेदी करण्यास परवानगी देण्यात येत आहे. तथापि, या ६ महिन्यांमध्ये वाहन आढावा पूर्ण करणे अनिवार्य आहे.
- २) वित्त विभाग शासन निर्णय अ.क्र.१ येथील दि.२७.३.२०१२ च्या शासन निर्णयामधील अनुज्ञेय असलेल्या विवरणपत्रातील अ.क्र.१३ च्या अधीन सदर १८ वाहनांची खरेदी परिवहन आयुक्तांनी विहित प्रक्रिया व नियमोचित तरतुदीचे पालन करून करावी.

२. यासाठी येणारा खर्च मागणी क्र.बी-३, मुख्यलेखाशिर्ष २०४१ वाहनांवरील कर (००) (००१) संचालन व प्रशासन (०१) परिवहन आयुक्त (०१) (०१) परिवहन आयुक्त आस्थापना — योजनेत्तर दत्तमत (२०४१ ००१८) — ५१ मोटार वाहन या लेखाशिर्षातून भागविण्यात यावा.

३. अर्थसंकल्पिय तरतूद उपलब्ध झाल्याशिवाय या प्रयोजनासाठी कोणत्याही प्रकारचा खर्च करण्यात येऊ नये.

४. हा शासन निर्णय वित्त विभागाच्या अनौपचारिक संदर्भ क्रमांक ३३७/विनियम, दि.१८.७.२०१२ अन्वये प्राप्त सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,



( मि.का.फडके )

अवर सचिव, गृह विभाग, महाराष्ट्र शासन

प्रत,

महालेखापाल (लेखा व परिक्षा) / (लेखा व अनुज्ञेयता), महाराष्ट्र १/२, मुंबई / नागपूर

परिवहन आयुक्त, महाराष्ट्र राज्य, मुंबई.

परिवहन उपआयुक्त (प्रशासन/लेखा), परिवहन आयुक्त कार्यालय, मुंबई.

निवासी लेखा परिक्षा अधिकारी, मुंबई.

अधिदान व लेखाधिकारी, मुंबई.

वित्त विभाग (विनियम/व्यय-८), मंत्रालय, मुंबई.

निवडनस्ती (परि-४)